

خودکلامی

پروین شاکر

چودھری حسین
جنوری ۹۵

خودکلامی

پروین شاکر

سر سید ادبی مرکز
مسلم بوائز، مارکیٹ، علی گڑھ ۲۰۲۰۰۲

جملہ حقوق محفوظ

اشاعت : فروری ۱۹۹۲ء

تعداد : ... وا۔

طباعت : اسپید پرنٹس، سعید آباد، حیدرآباد

ناشر : حسامی بک ڈپو، مچھلی کمان، حیدرآباد-۲ (اے پی)

مراد

تیرے نام!

ترتیب

- ۱۔ کچھ تو ہوا بھی سرد تھی، کچھ تھا تر خیال بھی، ۹
- ۲۔ دو ساحلی نظیں، ۱۱
- ۳۔ آلام حیات لوٹ آئیں، ۱۳
- ۴۔ یوں حوصلہ دل نے بڑا کب تھا، ۱۵
- ۵۔ کھلے گی اس نظر پر چشم تراہستہ آہستہ، ۱۷
- ۶۔ جواز، ۱۸
- ۷۔ میرالال، ۲۰
- ۸۔ تیری موہنی مسورت، ۲۱
- ۹۔ کائنات کے خالق، ۲۲
- ۱۰۔ اب بھلا چھوڑ کے گھر کیا کرتے، ۲۴
- ۱۱۔ ہمسفر چھوٹ گئے راہگزر کے ہمراہ، ۲۶
- ۱۲۔ اک نہ اک روز تو رخصت کرتا، ۲۷
- ۱۳۔ کے خبر تھی، ۲۹
- ۱۴۔ مسیغٹ، ۳۱
- ۱۵۔ اختیار کی ایک کوشش، ۳۵
- ۱۶۔ نئے سال کی پہلی نظم، ۳۶
- ۱۷۔ وقت کے ساتھ عناصر بھی بے سازش میں، ۳۸
- ۱۸۔ الزام تھا ریے پہ، نہ تقصیرات کی، ۳۹
- ۱۹۔ اک لمحہ تو پتھر بھی خون روہماتے، ۴۱

- ۲۰۔ وہ ۲۲۰
- ۲۱۔ ساتھ ۲۳
- ۲۲۔ اس کی آواز ۲۴۰
- ۲۳۔ سرشاری ۲۶
- ۲۴۔ آتش بجاں ۲۸
- ۲۵۔ بے بسی کی ایک نظم ۵۰
- ۲۶۔ لے رمز بھری رات ۵۲
- ۲۷۔ بے فیض رفاقت میں ٹمکس کے لئے تھا ۵۳
- ۲۸۔ شاید اس نے مجھ کو تنہا دیکھ لیا ہے ۵۴
- ۲۹۔ کیا کہے میری مسکائی بھی کرتے والا ۵۶
- ۳۰۔ موتی ہار پر دستے ہوئے ۵۸
- ۳۱۔ ایک وکٹوریٹ شخص سے ۶۰
- ۳۲۔ میں تیری رہنے میں خوش ہوں ۶۲
- ۳۳۔ چھین ری ایکشن ۶۵
- ۳۴۔ مجبوری کی ایک رات ۶۸
- ۳۵۔ الوداعیہ ۷۱
- ۳۶۔ دشت و دریا سے گزرنا ہو کہ گھر میں رہنا ۷۲
- ۳۷۔ دو گھڑی میسر ہو اس کا ہم سفر ہونا ۷۵
- ۳۸۔ میں بجز کے عذاب سے انجان بھی نہ تھی ۷۷
- ۳۹۔ آواز کے ہمراہ سراپا بھی تو دیکھوں ۷۹
- ۴۰۔ اک شخص کو سوچتی رہا ہیں ۸۱
- ۴۱۔ دائرہ ۸۲
- ۴۲۔ دی سنگ بنگ ۸۵
- ۴۳۔ پھولوں کا کیا ہوگا ۸۸
- ۴۴۔ سفر کی خواہش کے نہیں ہت ۹۰

- ۳۵۔ ہمارا امید یہ ہے ۹۲۰
- ۳۶۔ عشق میں بھی مرنا آنا آسان نہیں، ۹۵
- ۳۷۔ تجر دھوپ میں رہا نہ روانہ سفر یہ تھا، ۹۶۰
- ۳۸۔ دشمن کو ہارنے سے بچانا عجیب تھا، ۹۸۰
- ۳۹۔ یہ کیسا اذہن تکتم ہے، جس کی تاب نہ ہو، ۱۰۰
- ۵۰۔ چراغ مانگتے رہنے کا کچھ سبب بھی نہیں، ۱۰۳۰
- ۵۱۔ نوشتہ، ۱۰۵
- ۵۲۔ فتیٰ الیٰ الہ ربکمٰ تکذٰبہن، ۱۰۸
- ۵۳۔ قرون فرخ زاد کے لیے ایک نظم، ۱۱۱
- ۵۴۔ پاسبانی پہ اندھیرے کو تو گھر پر رکھا، ۱۱۴
- ۵۵۔ میں فقط چلتی رہی، منزل کو مر اس نے کیا، ۱۱۶
- ۵۶۔ پیسلا دیے خود با تو طلب گار کے آگے، ۱۱۸
- ۵۷۔ مجب مکاں ہے کہ جس میں میکیں نہیں آتا، ۱۲۰
- ۵۸۔ یوں چاہے خزاں کھڑی ہو دل میں، ۱۲۱
- ۵۹۔ ایک مشورہ، ۱۲۳
- ۶۰۔ مجھے بتانا، ۱۲۳
- ۶۱۔ یہ کفر، ۱۲۵
- ۶۲۔ بے تیزی کی یہ نظم، ۱۲۶
- ۶۳۔ لھر کے شکنے کا نظم تو یہ بتا ہے، ۱۲۷
- ۶۴۔ سترہ جو سا گیا، ریل کا ساتھ جو جات، ۱۳۰
- ۶۵۔ خواب کیوں دیکھے کوئی نہ، کے انجام کے بعد، ۱۳۲
- ۶۶۔ دل کا کیا بت، وہ تو چاہت کا سلسل ملنا، ۱۳۳
- ۶۷۔ انداز بڑھے اور وہ سے پھیلا، دل کی حکایت ختم ہوئی، ۱۳۵
- ۶۸۔ بھٹ، ۱۳۶
- ۶۹۔ انہونی کی ایک، ۱۳۶

کچھ تو ہوا بھی سرد تھی، کچھ تھا ترا خیال بھی
دل کو خوشی کے ساتھ ساتھ ہوتا رہا ملال بھی

بات وہ ادھی رات کی، رات وہ پورے چاند کی
چاند بھی عین چیت کا، اس پہ ترا جمال بھی

سب سے نظر بچا کے وہ بچھ کو کچھ ایسے دیکھتا
ایک دفعہ تو رُک گئی گردش ماہ و سال بھی

دل تو چمک سکے گا کیا، پھر بھی ترش کے دیکھ لیں
شیشہ گران شہر کے ہاتھ کا یہ کمال بھی

اس کو نہ پاسکے تھے جب دل کا عجیب حال تھا
اب جو پلٹ کے دیکھیے بات تھی کچھ محال بھی

میری طلب تھا ایک شخص وہ جو نہیں ملا تو پھر
ہاتھ دعا سے یوں گرا، بھول گیا سوال بھی

اُس کی سخن طرازیان میرے لئے بھی ڈھال تھیں
اُس کی منہسی میں چھپ گیا اپنے غموں کا حال بھی

گاہ قریب شاہِ رگ، گاہ بعید وہم و خواب
اُس کی رفاقتوں میں رات، بھر بھی تھا وصال بھی

اُس کے ہی بازوؤں میں اور اُس کو ہی سوچتے رہے
جسم کی خواہشوں پہ تھے رُح کے اور جال بھی

شام کی نا سمجھ ہوا پوچھ رہی ہے اک پتا
موج ہوائے کوئے یار، کچھ تو مرا خیال بھی

دو ساحلی نظمیں (۲)

(۱)

پہلے چاند کی نرم مہکتی رات
سبک ساحل کی ٹھنڈک
اور خوش لمس ہوا
تن کی چاہ میں جلنے والی
دو پیاسی روحوں کو ایسے چھونے لگی تھی
جیسے اُن کا دکھ پہچان گئی ہو !

(۲)

جس جذبے پر
دن بھر سوچ اپنے ہاتھ رکھے رہتا تھا
شب کے لمس سے ایسے جاگ پڑا تھا
ریت کی دلآرام رفاقت
اور سُلمتی تنہائی کے بیچ
سمندر کی بانہوں سے لپٹے ہوئے دو منکر جسم
اپنے آپ سے ہار چکے تھے
رات کا جادو جیت چکا تھا!

آلامِ حیات - لوٹ آئیں
آسائشیں مجھ کو کھانہ جائیں

کیا ایسی تلاشِ آب و دانہ
پر واز کا لطف بھول جائیں

تو متصلِ شب سے آرہی ہے
اے صبح! تجھے گلے لگائیں

آسان سہی: پچھڑ کے رہنا
پراس کا سادل کہاں سے لائیں

جب ہم کسی اور کا بوٹے رزق
کس کے لیے زندگی کمائیں

معلوم، کہ چھوڑنا ہے اک دن
پھر بھی یہ لگن کہ گھر بنائیں

بستی میں اتر رہا ہے پانی
ہم اور کہاں اتر کے جائیں

پانی ہے، ہوا ہے یا خلا ہے
ہم اپنے قدم کہاں جائیں

یوں حوصلہ دل نے ہارا کب تھا
سرطان مرا ستارا کب تھا

لازم تھا گزرنا زندگی سے
بن زہر پیے گزارا کب تھا

کچھ پل اسے اور دیکھ سکتے
اشکوں کو مگر گوارا کب تھا

ہم خود بھی جدائی کا سبب تھے
اس کا ہی قصور سارا کب تھا

اب اور کے ساتھ ہے تو کیا دکھ
پہلے بھی کوئی ہمارا کب تھا ✓

اک نام پہ زخم کھل اٹھے تھے
قاتل کی طرف اشارا کب تھا

آئے ہو تو روشنی ہوئی ہے
اس بام پہ کوئی تارا کب تھا

دیکھا ہوا گھر تھا پر کسی نے
دُہن کی طرح سنوارا کب تھا

کھلے گی اُس نظر پہ چشم تر آہستہ آہستہ
کیا جاتا ہے پانی میں سفر آہستہ آہستہ

کوئی زنجیر پھر واپس وہیں پر لے کے آتی ہے
کٹھن ہو راہ تو چھٹتا ہے گھر آہستہ آہستہ

بدل دینا ہے رستہ یا کہیں پر بیٹھ جانا ہے
کہ تھکتا جا رہا ہے ہم سفر آہستہ آہستہ

فلش کے ساتھ اس دل سے نہ میری جان نکل جائے
کھینچے تیرا شناسائی مگر آہستہ آہستہ

ہوا سے سرکشی میں پھول کا اپنا زیاں دیکھا
سو جھکتا جا رہا ہے اب یہ سر آہستہ آہستہ

جواز

کتنی سنسان زندگی تھی

سب طاق مرے دیے سے خالی

بے برگ و ثمر بدن کی ڈالی

کھڑکی پہ نہ آ کے بیٹھے چڑیا

آنگن میں بھٹک سکے نہ تستی

سجواگ کی بے نمورتوں سے

میں کتنی ادا اس ہو چلی تھی

آواز کے سیل بے پنہ میں
میں تھی، مرے گھر کی خامشی تھی

پر دیکھ تو آ کے لال میرے
اس کلبہٴ غم میں مجھ کو تیرے
آنے کی نوید کیا ملی ہے
جینے کا جواز مل گیا ہے!

میرالال

میرے زرد آنگن میں
سرخ پھول کی خوشبو
نقہ سرتی کرن بن کر
کاسنی دنوں کی یاد
سبز کرتی جاتی ہے!

تیری موہنی صورت

ہاں مجھے نہیں پروا
اب کسی اندھیرے کی
آنے والی راتوں کے
سب اُداس رستوں پر
ایک چاند روشن ہے
تیری موہنی صورت !

کائنات کے خالق!

کائنات کے خالق!

دیکھ تو مرا چہرہ

آج میرے ہونٹوں پر

کیسی مسکراہٹ ہے

آج میری آنکھوں میں

کیسی جگمگاہٹ ہے

میری مسکراہٹ سے

تجھ کو یاد کیا آیا

میری بھگی آنکھوں میں
تجھ کو کچھ نظر آیا
اس حسین لمحے کو
تُو تو جانتا ہو گا
اس سمسے کی عظمت کو
تُو تو مانتا ہو گا

ہاں۔ تراگماں سچ ہے
ہاں۔ کہ آج میں نے بھی
زندگی جہنم دی ہے!

اب بھلا چھوڑ کے گھر کیا کرتے
شام کے وقت سفر کیا کرتے

تیری مصروفیتیں جانتے ہیں ✓
اپنے آنے کی خبر کیا کرتے

جب ستارے ہی نہیں مل پائے
لے کے ہم شمس و قمر کیا کرتے

وہ مسافر ہی کھلی دھوپ کا تھا ✓
سائے پھیلا کے شجر کیا کرتے

خاک ہی اول و آخر مٹھری
کر کے ذرے کو گہر کیا کرتے

رائے پہلے سے بنالی تو نے
دل میں اب ہم ترے گھر کیا کرتے

عشق نے سارے سلینے بختے
حسن سے کرب بہنر کیا کرتے

ہم سفر چھوٹ گئے راہزور کے ہمراہ
کوئی منظر نہ چلا دیدہ تر کے ہمراہ

ایسا لگتا ہے کہ پیروں سے لپٹا آئی ہے
ایک زنجیر بھی اسباب سفر کے ہمراہ

اتنا مشکل تو نہ تھا میرا پلٹنا لیکن
یاد آجاتے ہیں رستے بھی تو گھر کے ہمراہ

کس سے تصدیق کروں شہر کی بربادی کی
اب تو قاصد بھی نہیں موتے خبر کے ہمراہ

ہم نے جنگل میں بھی پیچھے نہیں مڑ کر دیکھا
کیا عجب عزم بندھا رخت سفر کے ہمراہ

اک نہ اک روز تو رخصت کرتا
مجھ سے کتنی ہی محبت کرتا

سب رتیں آکے چلی جاتی ہیں
موسمِ غم بھی تو ہجرت کرتا

بھیڑیے مجھ کو کہاں پاسکتے ✓
وہ اگر میری حفاظت کرتا

میرے لہجے میں غرور آیا تھا
اس کو حق تھا کہ شکایت کرتا

کچھ تو تھی میری خطا اور نہ وہ کیوں
اس طرح ترکِ رفاقت کرتا

اور اُس سے نہ رہی کوئی طلب
بس مرے پیار کی عزت کرتا

کسے خبر تھی

(سُور بارہ بنکوی کے لئے ایک نظم)

وہ زرد موسم کی آخری شب
ہجوم ہم خواہگاں میں بیٹھا
بہار کے پہلے پھول کا ذکر کر رہا تھا
اور اپنے گل کے لئے سنہری شگون لینے کو
اس کے کھلنے کا منتظر تھا

کے خبر تھی
کہ اب کے موسم
بہار کے پہلے پھول کو بھی
شگفت کے معجزے کی خاطر
اُسی کی مٹی کا آسرا تھا !

۳۱ مسفٹ

کبھی کبھی میں سوچتی ہوں
مجھ میں لوگوں کو خوش رکھنے کا ملکہ
اتنا کم کیوں ہے
کچھ لفظوں سے کچھ میرے لہجے سے حفا ہیں
پہلے میری ماں
میری مصروفیت سے
نالوں رہتی تھی
اب یہی گلہ مجھ سے میرے بلیے کو ہے !
(رزق کی اندھی دوڑیں رشتے کتنے پیچھے رہ جاتے ہیں)

۳۱ MISFIT

جب کہ صورتِ حال تو یہ ہے
میرا گھر

میرے عورت ہونے کی مجبوری کا
پورا لطف اٹھاتا ہے

ہر صبح

میرے شانوں پر

ذمہ داری کا بوجھ لیکن

پہلے سے مجاری ہوتا ہے

پھر بھی میری پشت پہ

نااہلی کا کوب

روز بروز نمایاں ہوتا جاتا ہے !

پھر میرا دفتر ہے

جہاں تقرر کی پہلی ہی شرط کے طور پہ

خود داری کا استعفیٰ داخل کرنا تھا

میں بنجر ذہنوں میں پھول اگلنے کی کوشش کرتی ہوں
کبھی کبھی ہریالی دکھ جاتی ہے

ورنہ

پتھر

بارش سے اکثر ناراض ہی رہتے ہیں

مراقبہ

میرے حرف میں روشنی ڈھونڈ نکالتا ہے

لیکن مجھ کو

اچھی طرح معلوم ہے

ان میں

کس کی نظریں لفظ پہ ہیں

اور کس کی لفظ کی خالق پر

سائے دائرے میرے پاؤں سے چھوٹے ہیں

لیکن وقت کا وحشی ناچ

کسی مقام نہیں رکتا

رقص کی لے ہر لمحہ تیز ہوئی جاتی ہے

یا تو میں کچھ اور ہوں

یا پھر

یہ میرا ستیارہ نہیں ہے !

اختیار کی ایک کوشش

اگر بن میں رہنا مقدر ہے
اور یہ اک طے شدہ امر بھی ہے
کہ سربن میں بس بھیڑیے منتظر ہیں مرے
تو یہ سوچتی ہوں
کہ اس صورتِ حال میں
کیوں نہ پھر
اپنی مرضی کے جنگل میں ہی جا بسوں!

نئے سال کی پہلی نظم

اندیشوں کے دروازوں پر
کوئی نشان لگاتا ہے
اور راتوں رات تمام گھروں پر
وہی سیاہی پھر جاتی ہے

دکھ کا شبخوں روز ادھورا رہ جاتا ہے
اور شناخت کا لمحہ بیتا جاتا ہے

میں اور میرا شہرِ محبت
 تاریکی کی چادر اوڑھے
 روشنی کی آہٹ پر کان لگائے کب سے بیٹھے ہیں
 گھوڑوں کی ٹاپوں کو سُنتے رہتے ہیں!
 حدِ سماعت سے آگے جانے والی آوازوں کے رشم سے
 اپنی ردائے سیاہ پہ تارے کاڑھتے رہتے ہیں
 انگشتانے اک اک کر کے چھلنی ہونے کو آئے
 اب باری انگشت شہادت کی آنے والی ہے
 صبح سے پہلے وہ کٹنے سے بچ جائے تو بچے

ان کے چہرے پر اللہ مدیقا لایا
 میں شہر کی سبھی لاکھ لاکھ لاکھ

ہاں یہاں ہی ہے
 میں شہر کی سبھی لاکھ لاکھ لاکھ

وقت کے ساتھ عناصر بھی بے سازش میں
جل گئے پیڑ کبھی دھوپ کبھی بارش میں

وہ تو اک سادہ و کم شوق کا طالب نکلا
ہم نے ناحق ہی گنوا یا اُسے آرائش میں

زندگی کی کوئی محرومی نہیں یاد آئی
جب تک ہم تھے ترے قرب کی آرائش میں

ایک دُنیا کا قصیدہ تھا اگرچہ مرے نام
لطف آتا تھا کسی شخص کی فہمائش میں

اس کی آنکھیں بھی مری طرح سے گروی کہیں اُڑ
خواب کا قرض بڑھا جاتا ہے اک خواہش میں

الزام تھا دیے پہ نہ تقصیرات کی
ہم نے تو بس ہوا کے تعلق سے بات کی

ہر صبح جب کہ صبح قیامت کی طرح آئے
ایسے میں کون ہو گا جو سوچے ثبات کی

تکلیف تو ہوتی مگر اے ناخن ملال
کھلنے لگی گرہ بھی کوئی اپنی ذات کی

زنجیر ہے، جزیرہ ہے یا شاخ بے ثمر
اب کون سی لکیر سلامت ہے ہات کی

مرنے اگر نہ پائی تو زندہ بھی کب ہی
تہا کٹی وہ عمر ہو تھی تیرے سات کی

پھر بھی نہ میرا قافلہ لٹنے سے بچ سکا
میں نے خبر تو رکھی تھی ایک ایک گھٹات کی

اک لمحہ تو پتھر بھی توں رو جائے
جب خوابوں کا سونا مٹی ہو جائے

اک ایسی بارش ہو میرے شہر پہ جو
سارے دل اور سارے دریچے دھو جائے

پہرہ دیتے رہتے ہیں جب تک خدشے
کیسے رات کے ساتھ کوئی پھر سو جائے

بارش اور نم تو اس کے ہاتھ میں ہیں
مٹی میں پرینج تو کوئی بو جائے

تین رُتوں تک ماں جس کا رستہ دیکھے
وہ بچہ چوتھے موسم میں کھو جائے

اک لمبے سفر کی دھوپ سر پہ
 آنکھوں میں گلابی رتجگوں کی
 ملبوس پہ گرد راستوں کی
 شانوں پہ تھکن مسافتوں کی
 آواز میں جھیل جیسا ٹھہراؤ
 سینے میں چھپائے زخم خنداں
 میلے میں خود اپنے سے بچھڑکے
 دامن مرا تھا مگر کھڑا ہے
 پتھے کی طرح ملول و مسرور!

ساتھ

کتنی دیر تک
امٹاس کے پیڑ کے نیچے
بیٹھ کے ہم نے باتیں کیں
کچھ یاد نہیں
بس اتنا اندازہ ہے
چاند ہماری پشت سے ہو کر
آنکھوں تک آ پہنچا تھا !

اُس کی آواز

کتنی شفاف ہے یہ آواز
چشمے کی طرح سے جس نے میرے
اندر کے تمام موسموں کو
ایٹنہ بنا کے رکھ دیا ہے

پتھر ہو کہ پھول ہو کہ سبزہ
تاروں کی برات ہو کہ مہتاب

سورج کا جلال ہو کہ تن میں
خوابوں کی دھنک کھنچی ہوئی ہو
بارش ہو۔ شفق کھلی ہوئی ہو
بررت کا گواہ اس کا لہجہ
تہہ تک جسے آنکھ چھپو کے آنے
کتنی شفاف ہے یہ آواز!

جسے نام ہے وہاں یہ نوا
جسے سینے میں ہیں جوا
جسے تات پون ہے وہا
سازن ایسے ہنسی کے ساتھ کہ
از تہہ
جسے تہہ ہے وہاں یہ نوا
جسے تہہ ہے وہاں یہ نوا

دشمنوں کے ہاتھوں میں لانا ہے

پھر انہیں کھینچ کر لانا ہے

پھر انہیں کھینچ کر لانا ہے

پھر انہیں کھینچ کر لانا ہے

پھر انہیں کھینچ کر لانا ہے

پھر انہیں کھینچ کر لانا ہے

سرشاری

ہاں یہ کو جو موسم تو وہ ہے

کہ جس میں نظر چپ رہے

اور بدن بات کرتا رہے

اُس کے ہاتھوں کے شبنم پیالوں میں

چہرہ مرا

پھول کی طرح ہلکورے لیتا رہے

پنکھڑی پنکھڑی

اُس کے بوسوں کی بارش میں

پیہم نکھرتی رہے

زندگی اس جنوں خیز بارش کے شانوں پہ سر کو رکھے

رقص کرتی رہے!

جس دن وہ پہلی بار اس کو

دیکھا وہ جیسا

کھولا ہوا

جس دن وہ اُن کی بات سنا

دیکھا وہ اُن کی آنکھوں میں آنسو

پہلے سے ہی لکھا تھا یہ

کے لیے وہ لکھا تھا

اس لیے وہ لکھا تھا کہ جس دن وہ

آتش بجاں

آگ باقی عناصر پہ کچھ ایسی حاوی ہے
کہ جیسے بدن میں
لہو کی جگہ
کوئی سیال آتش رواں ہے
ایک تن دوسرے تن کی خواہش میں
صدیوں سے طے یافتہ کیمیا
بھولتا جا رہا ہے
ایک خواہش ہے جس کے تپاں چاک پر

گھومتا جا رہا ہے

ایک شعلہ

کہ مٹی ہو اور پانی کی حد چاٹتا جا رہا ہے

زندگی جیسے اب صرف اک نام ہے

جس پہ دل

جھومتا جا رہا ہے !

بے بسی کی ایک نظم

کیا اُس پہ میرا بس ہے
وہ پیڑ گھٹنا
لیکن کسی اور کے آنگن کا
کیا پھول مرے
کیا پھل میرے
سایہ تک چھونے سے پہلے
دنیا کی ہر انگلی مجھ پر اٹھ جائے گی
وہ چیت کسی اور کے گھر کی
بارش ہو کہ دُھوپ کا موسم

مرے اک اک دن کے دوپٹے

آنسو میں رنگے

آبوں میں سُکھائے جائیں گے

تہہ خانہ غم کے اندر

سب جانتی ہوں

لیکن پھر بھی

وہ ہاتھ کسی کے ہاتھ میں جب بھی دیکھتی ہوں

اک پیڑ کی شاخوں پر

بجلی سی لپکتی ہے

اک چھوٹے سے گھر کی

چھت بیٹھنے لگتی ہے !

اے رمز بھری رات

جس صبح کی آواز میں بارش کی کھٹک ہو
اُس دن کا بدن دیکھیے سُسر کیسے بُوا ہو
جس شام کے ماتھے پہ اُجھلے وصل کا تارہ
اُس رات کے اقرار کی کیا صورتیں ہوں گی
اے بھید بھرے دن مرے

اے رمز بھری رات

یہ مادہ زردہ • مہرگزیدہ دل وحشی
پھر کون سے جادو کے اثر میں ہے گرفتار
برسات میں جلتے ہوئے جنگل کے کنارے
کس قاف کے باشندے سے ٹھہری ہے ملاقات!

بے فیض رفاقت میں شمر کس کے لئے تھا
جب دھوپ تھی قسمت تو شجر کس کے لئے تھا

پردیس میں سونا تھا تو چھپت کس لئے ڈالی
باہر ہی نکلنا تھا تو گھر کس کے لئے تھا

جس خاک سے پھوٹا ہے اسی خاک کی خوشبو
پہچان نہ پایا تو ہنر کس کے لئے تھا

اے مادرِ گیتی! تری حیرت بھی بجا ہے
تیرے ہی نہ کام آیا تو سر کس کے لئے تھا

یوں شام کی دہشت سے سردشت ارادہ
رکنا تھا۔ تو پھر سارا سفر کس کے لئے تھا

شاید اُس نے مجھ کو تنہا دیکھ لیا ہے
دکھ نے میرے گھر کا رستا دیکھ لیا ہے

اپنے آپ سے آنکھ چرائے پھرتی بُوں میں
آئینے میں کس کا چہرہ دیکھ لیا ہے

اب بھی پسینے بوئے تو ایمان ہے اُس کا
اُس نے ان آنکھوں میں صحرادیکھ لیا ہے

اُس نے مجھے دراصل کبھی چاہا ہی نہیں تھا
خود کو دے کر یہ بھی دھوکا دیکھ لیا ہے

اُس سے ملتے وقت کارونا کچھ فطری تھا
اُس سے بچھڑ جانے کا نتیجہ دیکھ لیا ہے

رخصت کرنے کے آداب نبھانے ہی تھے
بند آنکھوں سے اُس کو جانا دیکھ لیا ہے

لے کر لے کر لے کر لے کر لے کر
حلیہ ہاوی ہاوی ہاوی ہاوی ہاوی

خبر نہ پانڈا پانڈا پانڈا
خبر نہ پانڈا پانڈا پانڈا

کیا کرے میری مسیحائی بھی کرنے والا
زخم ہی یہ مجھے لگتا نہیں بھرنے والا

زندگی سے کسی سمجھوتے کے باوصف اب تک
یاد آتا ہے کوئی مارنے مرنے والا

اُس کو بھی ہم تم سے کوچے میں گزار آئے ہیں
زندگی میں وہ جو لمحہ تھا سنورنے والا

اُس کا اندازِ سخن سب سے جدا تھا شاید ✓
بات لگتی ہوتی . لہجہ وہ نمکرنے والا

شام ہونے کو ہے اور آنکھ میں اک خواب نہیں
کوئی اس گھر میں نہیں روشنی کرنے والا

دسترس میں ہیں عناصر کے ارادے کس کے
سو بکھر کے ہی رہا کوئی بکھرنے والا

اسی اُمید پہ ہر شام بجائے میں چراغ
ایک تارا ہے سربام اُبھرنے والا

موتی ہار پروٹے ہوئے
دن گزرے میں روئے ہوئے

نیند مسافر کو ہی نہیں
رستے بھی ہیں سوئے ہوئے

جشن بہار میں آپہنچے
زخم کا چہرہ دھوئے ہوئے

کبھی نہ کشتِ جاں اُجڑی
خواب تھے ایسے بوئے ہوئے

اس کو پا کر رہتے ہیں
اپنے آپ میں کھوٹے ہوئے

آج بھی یونہی رکھے رہے
سارے ہار پر وے ہوئے

کتنی برس تیں گزریں
اُس سے مل کر روٹے ہوئے

ایک وکٹورین شخص سے

بجائے اس کے
کہ تم مجھے سینت سینت کر
اپنے دل میں رکھو
اور الزبتھ دوم کے زمانے میں
عہد وکٹوریا کے آداب سیکھنے میں
اسی طرح زندگی گنوا دو ،
اور ایک فقرے کی گفتگو کے لئے
یہاں سے وہاں تک کا ادب کھنگالو

بہار کے پہلے دن کا ہر سال ،
میری کھڑکی کے نیچے تنہا کھڑے ہوئے
انتظار کھینچو

بس ایک دن

دفعتا

کہیں سے نکل کے آ جاؤ

اور مجھے

بازوؤں میں اپنے سمیٹ کر

ایڑیوں پہ تم اپنی گھوم جاؤ !

بہار کا پہلا دن
میری کھڑکی اور اس کا انتظار

میں تیلتری رہنے میں خوش ہوں

عمر کی نصف شب۔

کلبہ جاں کے گونگے کواڑوں پر یہ

کوئی دستک ہوئی

یا کہ میں نیند میں ڈر گئی

سوچتی ہوں

یہ کیسی محبت ہوئی

جس کی بنیاد میں خوف کے اتنے پتھر رکھے ہیں

کہ لگنے سے پہلے

عمارت کے سارے دریچوں کے شیشے لرزنے لگے ہیں

ایسا لگتا ہے یہ خوف
باہر سے بڑھ کے کہیں میرے باطن میں ہے
اُس کی ذہنی وجاہت کی دہشت
اُس کی خوش روئی کی سانس کو روکنے والی ہیبت
پہنچا کرتی ہوئی آنکھ سے میری بے پردہ وحشت
تو باطن کے ڈر کا لبادہ ہیں

در اصل میں
اُس کو تسلیم کر کے
عمر بھر کی کمائی
اس آزادی ذہن و جاں کو
گنوانا نہیں چاہتی
اور مجھے یہ خبر ہے
کہ میں اک دفعہ
ہاتھ اُس کے اگر لگ گئی تو
وہ مکھی بنا کے مجھے

اپنی دیوارِ خواہش سے تا عمر اس طرح چپکائے رکھے رہے گا
کہ میں

روشنی اور ہوا اور خوشبو کا

ہر ذائقہ اس طرح مجھول جاؤں گی
جیسے کبھی ان سے واقف نہ تھی

سو میں تیرے رہنے میں ہی بہت خوش ہوں

گرچہ یہاں

رزق اور جال کی سازشیں بے پتہ ہیں
مگر

میرے پر تو سلامت رہیں گے !

چین ری ایکشن

مجھے تم اچھے لگتے ہو
تمہاری گفتگو میں
بیسویں صدی کی آٹھویں دہائی کو سمجھنے والے ذہن کی چمک ہے
اور تمہارے لمس میں
وہ گرم تازگی
جو بدن کے سارے موسموں کو سبز رکھتی ہے
تمہارے بازوؤں پہ سر رکھے

CHAIN REACTION

۱

میں ذہن اور جسم کا اتصال دیکھتی ہوں
(نی زمانہ کس قدر عجیب واقعہ ہے یہ !)

مگر تمہارے اور میرے درمیان

زمانوں اور عمروں

اور اپنے اپنے طبقے کے مفاد کا جو بعد ہے
اُسے پھلانگنا

نہ میرے بس میں ہے

نہ تم میں اس کا حوصلہ !

مفاہمت کی گول میز پر

کبھی شمال اور جنوب کے مذاکرات کی طرح

ہماری سب دیلیں

ایک دوسرے پہ شک کریں گی

اور کبھی جنوب اور جنوب کی غلام بحثِ خام کی طرح سے

ایک دوسرے کے خبثِ باطنی کا نیل پرنٹ

ڈھونڈتے رہیں گے ہم !

دل اور پھانسی کی

سوغافیت اسی میں ہے

کہ ہم اندھیرے میں رہیں

اور اپنے اپنے نیوٹرونز سے

تعلقات ٹھیک رکھیں

تمہارے اور میرے آٹوٹوپس

تا بکار نفرتوں کی زد میں ایک بار آگے

تو پھر محبتوں کا اختیار ختم سمجھو!

۱۵

۱۵

۱۵

مجبوری کی ایک بات

ہاں اب تم بھی
اپنے سارے وعدوں
اور ٹھنڈک پہنچانے والی باتوں کے ہمراہ
مجھے پیاسا ہی رکھو گے
یہ جذبے میں بھیگی ہوئی آواز
مرے ماتھے کو جتنی بار چھوئے گی
اس کی تپش بڑھ جائے گی
آہستہ آہستہ

میرے تن پر ہونے اور پھسلنے والی

یہ بارش

یہ آگ

جس کی ٹھنڈک

جس کی حدت

اب بھی تمہاری پوروں میں ہے

میرے شانوں پر سر رکھے

تم جو یوں آنکھیں موندے کچھ سوچتے ہو

اس لمحے اس چہرے پر

کیسی سیرابی، کیا آسودگی تیر رہی ہے

میں نادم ہوں

یہ کیفیت

تمہیں مرے لہجے اور میرے چہرے میں

کبھی نظر نہیں آئی

شاہجہان
شاہجہان

جان !
تمہیں شاید نہ خبر ہو
بعض محبتیں
اپنے بلڈ گروپ میں
اومنتی ہوتی ہیں !

الوداعیہ

وہ جا چکا ہے

مگر جدائی سے قبل کا

ایک نرم لمحہ

ٹھہر گیا ہے

میری ہتھیلی کی پشت پر

زندگی میں

پہلی کا چاند بن کر! — سوانح یاد

دشت و دریا سے گزرنا ہو کہ گھر میں رہنا
اب تو بہر حال میں ہے ہم کو سفر میں رہنا

دل کو ہر پل کسی جادو کے اثر میں رہنا
خود سے نکلے تو کسی اور کے ڈر میں رہنا

شہرِ غم ! دیکھ، تری آب و ہوا خشک بنے ہو
راس آتا ہے اُسے دیدہ تریں رہنا

فیصلے سارے اُسی کے ہیں ہماری بابت
اختیار اپنا بس اتنا کہ خبر میں رہنا

کوئی خاطر نہ مدارات نہ تقریبُصال
ہم تو بس چاہتے ہیں تیری نظر میں رہنا ✓

رات بھر چاند میں دیکھا کروں صورت اُسکی
صبح کو اور ہی سودا مرے سر میں رہنا

میں تو ہر چہرے میں اب تک وہی چہرہ دیکھوں
اُس کو ہر روز تماشاٹے دگر میں رہنا

وہی تنہائی، وہی دُھوپ، وہی بے ستمی
گھر میں رہنا بھی ہوا، راگنر میں رہنا

ٹوٹنا یوں تو مقدر ہے۔ مگر کچھ لمحے
پھول کی طرح میسر ہو شجر میں رہنا

ہر ملاقات کے بعد اجنبیت اور بڑھی
اس کو آٹھینے ہمیں زعمِ ہنر میں رہنا

گھاس کی طرح جہاں نچوک اگا کرتی ہو
اتنا آسان نہیں شاخِ ثمر میں رہنا

چاند کی آخری راتوں میں بہت لازم ہے
ایک مٹی کا دیا راگبزر میں رہنا

طاثرِ جاں کے گزرنے سے بڑا سانحہ ہے
شوقِ پرواز کا ٹوٹے ہوئے پر میں رہنا

کوئی سیفو ہو کہ میرا ہو کہ پروین، اُسے
راس آتا ہی نہیں چاند نگر میں رہنا

جس کو تو سارا دنیا کھنکھاتا ہے
تو کون سا کون سا کون سا کون سا

اب تو تو تو تو تو تو تو تو تو تو
تو تو تو تو تو تو تو تو تو تو

دو گھڑی میسر ہو اس کا ہم سفر ہونا
پھر ہمیں گوارا ہے اپنا در بدر ہونا

اک عذابِ پیہم ہے ایسے دورِ وحشت میں
زندگی کے چہرے پر اپنا چشم تر ہونا

اب تو اس کے چہرے میں بے پناہ چہرے ہیں
کیا عجیب نعمت تھی ورنہ بے خبر ہونا

بہ زنگہ کا پتھر اور میرے بام و در
شہرِ فصیذاں میں کیا ستم ہے گھر ہونا

سوچ کے پرندوں کو اک پناہ دینا ہے
دھوپ کی حکومت میں ذہن کا شجر ہونا

اُس کے وصل کی ساعت ہم پہ آئی تو جانا
کس گھڑی کو کہتے ہیں خواب میں بسر ہونا

میں بھر کے عذاب سے انجان بھی نہ تھی
پر کیا ہوا کہ صبح تک جان بھی نہ تھی

گھر آنے میں مے تھے جتنی جھجک رہی
اس درجہ تو میں بے سرو سامان بھی نہ تھی

اتنا سمجھ چکی تھی میں اس کے مزاج کو
وہ جا رہا تھا اور میں حیران بھی نہ تھی

آراستہ تو خیر نہ تھی زندگی کبھی
پر تجھ سے قبل اتنی پریشان بھی نہ تھی ✓

جس جا مکین بننے کے دیکھے تھے میں نے خواب
اُس گھر میں ایک شام کی مہمان بھی نہ تھی

دُنیا کو دیکھتی رہی جس کی نظر سے میں
اُس آنکھ میں مرے لئے پہچان بھی نہ تھی

روتی رہی اگر تو میں مجبور تھی بہت
وہ رات کاٹنی کوئی آسان بھی نہ تھی

نقدِ وفا کو چشمِ خریدار کیا ملے
اس جنس کے لئے کوئی دکان بھی نہ تھی

آواز کے ہمراہ سر اٹھایا
اے جان سخن! میں ترا چہرا بھی تو دیکھوں
دستک تو کچھ ایسی ہے کہ دل چھوڑنے لگی ہے
اس حبس میں بارش کا یہ جھونکا بھی تو دیکھوں
صحرا کی طرح رہتے ہوئے تھک گئیں آنکھیں
دکھ کہتا ہے اب میں کوئی دیا بھی تو دیکھوں
یہ کیا کہ وہ جب چاہے مجھے چھین لے مجھ سے
اپنے لئے وہ شخص تڑپتا بھی تو دیکھوں

اب تک تو مرے شعر حوالہ رہے تیرا
میں اب تری رسوائی کا چرچا بھی تو دیکھوں

اب تک جو سرا ب آئے تھے انجانے میں آئے
پہچانے ہوئے رستوں کا دھوکا بھی تو دیکھوں

© First

Copyright

اک شخص کو سوچتی رہی میں
پھر آئی نہ دیکھنے لگی میں

اُس کی طرح اپنا نام لے کر
خود کو بھی لگی نئی نئی میں

تُو میرے بنا نہ رہ سکا تو
کب تیرے بغیر جی سکی میں

آتی رہے اب کہیں سے آواز
اب تو ترے پاس آگئی میں

دامن تھا ترا کہ میرا ماہتا
جو داغ بھی تھے مٹا چکی میں

دائرہ

کسی نے زندگی اور موت کی سرحد کا نقشہ
دقت کے ہاتھوں سے چھینا ہے
کہاں آبادیاں معدوم ہوتی ہیں
کہاں ویرانیاں یک لخت اُگ آتی ہیں
کس کے علم میں ہوگا
دبا کے خوف سے جب شہر مینورنگ کے باشندگانِ اولیں
اور آخری گھر کے مکین تک
بھاگ جائیں
تو بے آواز، بے مہکار اور بے لمس گھر
کچھ مر نہیں جاتے

کہیں سے کوئی مکڑی جھانکتی ہے
پھر در و دیوار اپنی ریشمیں تنہائی سے
آباد کرتی ہے

کہیں سے کوئی جھینگر، کوئی مکھی آن پھنستی ہے
بالآخر عنکبوتی کار ہستی چل نکلتا ہے
ادا سی میں سیاہی رچنے لگتی ہے

تو قرب و دور سے

چمگادڑیں آتی ہیں

اور گرتی چھتوں کو مٹھام لیتی ہیں

کیبو تر منہ میں دابے کوئی بنی

اور اس کو سونگھتا کتا

کوئی سہما ہوا خرگوش

اور خرگوش کے پیچھے لپکتا بھیڑیا

اور بھیڑیے کی پشت پر ایک شیر

اور پھر شیر کے پیچھے کوئی پیاسا شکاری

رائفل کی نال اور کھڑکی کے جاے صاف کرتے کرتے
آنے والی آخری راتوں کی خاطر
موم بتی چھوڑ جاتا ہے

یہ مدھم روشنی
اگلے مسافر کے سفر تک

اور پھر

اگلے مسافر کے ٹھہر جانے چلے جانے تک

آباد رہتی ہے

یہاں تک کہ

کہیں سے کوئی مکڑی جھانکتی ہے

.....

دی مینگ لینک

عجب ہے ارتقا کے باب کا یہ ذہن افکن مسئلہ

سارے عناصر

اپنی پہلے سے تعین کردہ ہیئت میں

کہیں سے جمع ہوتے ہیں

پھر اُس کے بعد بے حد فاشی سے

واپسی کے طے شدہ رستوں پہ اک دن چل نکلتے ہیں

ازل سے زندگی کا دائرہ

یونہی سفر میں ہے

THE MISSING LINK

عناصر کا تناسب اپنے منظر کے تناظر میں بدلتا ہے
تلاشِ رزق میں گردنِ فصیلِ جسم سے باہر نکل جائے
کبھی سارا ہنر پنحوں میں در آئے
کبھی تلوے ہی جھڑ جائیں

کچھاریں اور بھٹ اور غار اور اسکاٹی سکریپر

زمین پر پھیلتے جائیں

کبھی آہستہ آہستہ

کبھی یک لخت

اور گاہے بہ گاہے

دونوں صورت میں

(ابھی دانشوروں میں یہ سخن کچھ اختلافی ہے)

قطر شجرہ ہمیں مطلوب ہے

جس ذمی حشم، ذمی شاں قبیلے کا

دہاں آکر نسب نامہ

گھنے بالوں، مناسب شکل و صورت، قد و قامت تک

پہنچ کر گنگ ہو جاتا ہے

اُس کے بعد پھر بس ایک منزل

ایک لمحہ

ایک صدی

آنکھوں سے اوجھل ہے !

حقیقت یہ ہے لیکن

اگر تھوڑی سی سچائی نظر میں گھول کر

اک دن ذرا سا اپنے گرد و پیش کو

ہم دیکھ ڈالیں

تو یہ گم گشتہ حلقہ ایسے روشن ہو

کہ سب کھوٹی ہوئی کڑیاں

ہمارے ہاتھ آجائیں !

اگر تھوڑی سی جرات

اور تنہائی میں آئینہ اٹھا کر دیکھنے کا حوصلہ بھی ہو

تو شاید

اتنی زحمت بھی نہیں کرنی پڑے ہم کو!

..... پھولوں کا کیا ہوگا؟

سنا ہے

تیلیوں پر پھر کوئی حد جاری ہوتی ہے
اگر گل قند خود ہی شہد کی سب مکھیوں کے گھر پہنچ جائے
تو ان کو گل بہ گل آوارہ گردی کی ہے حاجت کیا
ہوا کی چال بھی کچھ نامناسب ہوتی جاتی تھی
سو تلی اور مکھی اور ہوا

نامحرموں سے دُور رکھی جا رہی ہیں

مگر یہ بھی کوئی سوچے

کہ پھر پھولوں کا کیا ہوگا

چمن میں ایسے کتنے پھول ہوں گے

کہ جو خود وصل اور خود بار آور ہوں !

سفر کی خواہش کسے نہیں ہے

سفر کی خواہش کسے نہیں ہے
کوئی پرندوں کی طرح اڑنے کا آرزو مند ہے
کوئی ڈاک کے لفافے کی طرح محتاط، پا بہ منزل
کسی کی پرواز تا افق
اور کسی کی مکتوب الیہ تک ہے
یہ اپنے اپنے ارادے اور توشہ سفر پر بھی منحصر ہے!

پرندوں اور جگنوؤں کے اور تیلیوں کے ہمراہ
بھاگنا

بھاگتے ہی رہتا
عجیب رومان تو ہے لیکن
سفر کی لذت کو اپنی پوروں میں
شہد بن کر اترتے تب دیکھ پائیں گے ہم
کہ جب کہیں پر قیام بھی ہو
اور اس خبر کے لئے
ہوا کی مزاحمت کا
بدن کو ممنون ہونا ہوگا !

ہمارا المیہ یہ ہے

ہمارا المیہ یہ ہے
کہ ہم انکار کے رومان میں
کچھ اس طرح سے مبتلا ہیں
کہ ہر موجود کو
اب صرف ناموجود کہتے ہیں ہی خوش ہوں گے
بزرگم خود
کبھی سقا آطا بن کر
اور کبھی منصف مور کے الفاظ

بصری کھیل کی صورت میں
سادہ لوح انسانوں کے آگے
پیش کرتے ہیں
کوئی بھی خود کو ہرگز
دالتیئر اور یار روسو سے تو کم گنتا نہیں ہے !

معافی مانگ کر
ہر شہر امیر شہر سے
ہر صبح
گرفتاری کے حیلے ڈھونڈنا بھی
اپنا خانما ہے
کبھی سرمایہ داروں
پہلی یا بچہ دوسری دنیا کے رجعت گر
سفارت خانوں اور مکروہ بیورو کریٹس کے گھر میں
شرابیں پی کر

خود کو تیسری دنیا کا تیگھا انقلابی نشر کرتے ہیں

مثال سگ گزیدہ

اب کبھی آبِ رواں کا دیکھنا ممکن نہیں اپنا

کوئی ہم کو دکھائے بھی تو کیسے

پلوں سے کتنا پانی بہہ چکا ہے !

عشق میں جی مرنا اتنا آسان نہیں
ذات کو زد کرنا اتنا آسان نہیں

مجھ میں ایسی ہی خامی دیکھی اس نے
ترکِ وفا ورنہ اتنا آسان نہیں

ایک دفعہ تو پاس مسیحا کر جائے
زخم کا پھر بھرنا اتنا آسان نہیں

جانے کب شہرت کا زینہ ڈھ جائے
پاؤں یہاں دھرنا اتنا آسان نہیں

مرنے کی دہشت تو سب نے دیکھی ہے
جینے سے ڈرنا اتنا آسان نہیں

جو دھوپ میں رہا نہ روانہ سفر پہ تھا
اُس کے لیے عذاب کوئی اور گھر پہ تھا

چکر لگا رہے تھے پرندے شجر کے گرد
بچے تھے آشیانوں میں طوفان سر پہ تھا

جس گھر کے بیٹھ جانے کا دکھ ہے بہت ہمیں
تاریخ کہہ رہی ہے کہ وہ بھی کھنڈر پہ تھا

ہم یاد تو نہ آئیں گے لیکن پچھڑتے وقت
تارہ سا اک خیال تری چشم تر پہ تھا

سب زخم کھل اٹھے تو سبک رنگ ہوں بہت
باقی یہ قرض ناخن دست ہنر پہ تھا

یہ کیا کیا کہ گھر کی محبت میں پڑ گئے
آوارگان شب کا تو ہونا سفر پہ تھا

تہیں ہندوستان کے ان عجیب
لہجوں کے ساتھ کہ ان کے

لہجوں کے ساتھ کہ ان کے

دشمن کو ہانے سے بچانا عجیب تھا
ترک مدافعت کا بہانا عجیب تھا

✓ اک دوسرے کو جان نہ پاٹے تمام عمر
ہم ہی عجیب تھے کہ زمانہ عجیب تھا

زندہ بچا نہ قتل ہوا طائر اُمید
اُس تیر نیم کش کا نشانہ عجیب تھا

سنتے رہے اخیر تک مہر و ماہ و نجم
اس خاکداں کا سارا فسانہ عجیب تھا

جس راہ سے کبھی نہیں ممکن ترا گزر
تیرے طلب گروں کا ٹھکانہ عجیب تھا

اب کے تو یہ ہوا ہے کہ میرے بُلانے سے
اس زود رنج شخص کا آنا عجیب تھا

کھونا تو خیر تھا ہی کسی دن اُسے مگر
ایسے ہوا مزاج کا پانا عجیب تھا

سب داغ بارشوں کی ہوا میں بچھے رہے
بس دل کا ایک زخم پرانا عجیب تھا

کتابتیں لکھ کر دیکھتے ہیں
تو بیوقوفانہ لکھتے ہیں

کتابتیں لکھ کر دیکھتے ہیں

یہ کیسا اذن تکلم ہے جس کی تاب نہ ہو
سوال کرنے دیا جائے اور جواب نہ ہو

اگر خلوص کی دولت کے گوشوارے بنیں
تو شہر بھر میں کوئی صاحبِ نصاب نہ ہو

ہر اے زخمِ تمنا تو اشک کیسے تھمیں
بہارِ میلے میں کیوں سر کرتے گلاب نہ ہو

ہمیں تو چشمہ حیواں بھی کوئی دکھلائے
تو تجربہ یہ کہے گا، کہیں سراب نہ ہو

ہماری بے جہتی کا کوئی جواز نہیں
یہ دیکھ تو ان کا ہے جن کی کوئی کتاب نہ ہو

زمین اپنی محبت میں بے غرض تو نہیں
یہ اور بات کہ ہر پاتھ کا حساب نہ ہو

ایک ایسی تسلی کہ بچے کے لمس سے حُروداً
وہ نیند جس کے تعاقب میں کوئی خواب نہ ہو

بے مسئلہ مرے سوج مکھی قبیلے کا
کہ صبح نکلے مگر ساتھ آفتاب نہ ہو

چراغ طاقِ تمنا میں رکھ کے بھول گئی
دُعا وہ مانگ رہی تھی جو مستجاب نہ ہو

کبھی نہ تنگ ہو اُس پر زمین کا دامن
امیرِ شہر اگر آسماں جناب نہ ہو

ہمارے قحط بھی اور بارشیں بھی پوری ہوئیں
ہمارے نام کا اب تو کوئی عذاب نہ ہو

سکوت خلق سمن در کی نیند ہوتا ہے
سکوں نہ جان بظاہر جو اضطراب نہ ہو

یہ چشم نم ہے اسے خشک دیکھ بھال کے کر
بری بھری کوئی بستی ہی زیر آب نہ ہو

بس ایک نام کا تارا سدا چمکتا رہے
گلہ نہیں جو مقدر میں مابتاب نہ ہو

چراغ مانگتے رہنے کا کچھ سبب بھی نہیں
اندھیرا کیسے بتائیں کہ اب تو شب بھی نہیں

میں اپنے زعم میں اک بازیافت پر خوش ہوں
یہ واقعہ ہے کہ مجھ کو ملا وہ اب بھی نہیں

جو میرے شعر میں مجھ سے زیادہ بولتا ہے
میں اس کی بزم میں اک حرفِ زیر لب بھی نہیں

اور اب تو زندگی کرنے کے سو طریقے ہیں
ہم اس کے بجز میں تنہا ہے تھے جب بچی نہیں

کمال شخص تھا جس نے مجھے تباہ کیا
خلاف اس کے یہ دل ہو سکا ہے اب بھی نہیں ✓

یہ دستکیں یہ مری زندگی کی آدھی رات
ہوا کا شور سمجھ لوں تو کچھ عجب بھی نہیں

یہ دکھ نہیں کہ اندھیروں سے صلح کی ہم نے
ملاں یہ ہے کہ اب صبح کی طلب بھی نہیں

حساب در بدری تجھ سے مانگ سکتا ہے
غریب شہر مگر اتنا بے ادب بھی نہیں

ہمیں بہت ہے یہ سادات عشق کی نسبت
کہ یہ قبیلہ کوئی ایسا کم نسب بھی نہیں

نوشتہ

سب سے اچھی نظر ہے

..... تب زمینے بجر کو گال دیتے ہوئے کہا :
کراس د بجر کی ہاں اس کے باپ سے زیادہ مشہور تھی

مرے بچے !

ترے حقے میں بھی یہ تیر آئے گا

تجھے بھی اس پدر بنیاد دُنیا میں بالآخر

اپنے یوں مادر نشاں ہونے کی خاک دن

بڑی قیمت ادا کرنی پڑے گی

اگرچہ

تیری ان آنکھوں کی رنگت

تیرے ماتھے کی بناوٹ

اور ترے ہونٹوں کے سارے زاویے

اُس شخص کے ہیں

جو تری تخلیق میں سا بھی ہے میرا

فقیہ شہر کے نزدیک جو پہچان ہے تیری

مگر جس کے لہونے تین موسم تک تجھے سینچا ہے

اُس تنہا شجر کا

ایک اپنا بھی تو موسم ہے

ابو سے فصل تارے چھاننے کی

سوچ سے خوشبو بنانے کی رتیں

اور شعر کہنے کا عمل

جن کی عملداری ترے اجداد کے قلعوں سے باہر جا چکی ہے

اور جسے واپس بلا سکتا

نہ سیفوں کے لیے ممکن رہا تھا
نہ میرا کے ہی بس میں تھا!

سواب ہمجولیوں میں
گاہے گاہے تیری مجلت
واقفوں کے آگے تیرے باپ کی مجبور خفت
اس گھرانے کا مقدر ہو چکی ہے
کوئی تختی لگی ہو صدر دروازے پہ لیکن
حوالہ ایک ہی ہوگا
ترے ہونے نہ ہونے کا!

فَبِأَيِّ آلَاءِ رَبِّكُمَا تُكَذِّبِينَ

(اور اپنے رب کا تم کون کون سی نعمتوں کو
چھوڑاؤ گے)

دلازاری بھی اک فن ہے

اور کچھ لوگ تو

ساری زندگی اسی کی روٹی کھاتے ہیں

چاہے ان کا بُرج کوئی ہو

عقرب ہی لگتے ہیں

تیسرے درجے کے پیلے اخباروں پر یہ

اپنی یرقانی سوچوں سے

اور بھی زردی ملتے رہتے ہیں

مالا باری کیسین ہوں یا پانچ ستارہ ہوٹل
کہیں نجی قے کرٹے سے باز نہیں آتے

اوپر سے اس عمل کو

فقرے بازی کہتے ہیں

جس کا پہلا نشانہ عموماً

بل کو ادا کرنے والا ساتھی ہوتا ہے!

اپنے اپنے کنوئیں کو بھرا عظیم کہنے اور سمجھنے والے

یہ ننھے مینڈک

برہا تھی کو دیکھ کے مچھو نے لگتے ہیں

اور جب پھٹنے والے ہوں تو

ہاتھی کی آنکھوں پر پھبتی کسے لگتے ہیں

کوٹے بھی انڈے کھانے کے شوق کو اپنے

فاختہ کے گھر جا کر پورا کرتے ہیں

لیکن یہ وہ سانپ ہیں جو کہ
اپنے بچے
خود ہی چٹ کر جاتے ہیں

کبھی کبھی میں سوچتی ہوں کہ
سانپوں کی یہ خصلت
مالک جن و انس کی انسانوں کے حق میں
کیسی بے پایاں رحمت ہے!

فروع فرخ زاد کے لئے ایک نظم

مصاحب شاہ سے کہو کہ
فقیہِ اعظم بھی آج تصدیق کر گئے ہیں
کہ فصل پھر سے گناہ گاروں کی پک گئی ہے
حضور کی جنبش نظر کے
تمام جلا دمنظر ہیں

کہ کون سی حد جناب جاری کریں

تو تعمیل بندگی ہو۔

کہاں پہ سر اور کہاں پہ دستار اتارنا احسن العمل ہے
کہاں پہ ہاتھوں، کہاں زبانوں کو قطع کیجئے
کہاں پہ دروازہ رزق کا بند کرنا ہوگا
کہاں پہ آسائشوں کی بھوکوں کو مار دیجئے
کہاں بٹے گی لعان کی چھوٹ
اور کہاں پر

رجم کے احکام جاری ہوں گے
کہاں پہ نو سالہ بچیاں، چہل سالہ مردوں کے ساتھ
سنگین میں پونے کا حکم ہوگا

کہاں پہ اقبالی مہزموں کو
کسی طرح شک کا فائدہ ہو
کہاں پہ معصوم دار پر کھینچنا پڑے گا
حضور احکام جو بھی جاری کریں
فقط التجایہ ہوگی

کہ اپنے ارشادِ عالیہ کو

زبانی رکھیں

وگرنہ

قانونی اُلجھنیں ہیں !

پاسبانی پہ اندھیرے کو تو گھر پر رکھتا
اور چہرا غنوں کو تری راگبزر پر رکھتا

رہ گیا ہاتھ سدا تیغ و سپر پر رکھتا
ہم نے ہر رات کا انجام سحر پر رکھتا

ہاتھ اٹھائے رہے ہر لمحہ دعا کی خاطر
اور الفاظ کو تنسیخ اثر پر رکھتا

بے دفانی مری فطرت کے عناصر میں ہوئی
تیری بے مہری کو اسبابِ دگر پر رکھتا

اتنا آسان نہ تھا اور نہ اکیلے چلنا
تجھ سے ملتے رہے اور دھیان سفر پر رکھا

اُس کی خوشبو کا ہی فیضان ہیں اشعار اپنے
نام جس زخم کا ہم نے گل تر پر رکھا

پانی دیکھا، نہ زمیں دیکھی، نہ موسم دیکھا
بے ثمر ہونے کا الزام شجر پر رکھا

(منیر نیازی کی زمیں میں)

میں فقط چلتی رہی منزل کو سراس نے کیا
ساتھ میرے روشنی بن کر سفر اس نے کیا

اس طرح کھینچی ہے میرے گرد دیوار خیر
سائے دشمن روزنوں کو بے نظر اس نے کیا

مجھ میں بستے سائے سناٹوں کی لے اسے بنی
پتھروں کے درمیاں تھی نغمہ گراں نے کیا

بے سروساماں پہ دلداری کی چادر ڈال دی
بے درو دیوار تھی میں مجھ کو گھر اس نے کیا

پانیوں میں یہ بھی پانی ایک دن تحلیل تھا
قطرہ بے صرفہ کو لیکن گہراُس نے کیا

ایک معمولی سی اچھائی تراشی ہے بہت
اور فکر خام سے صرف نظر اُس نے کیا

پھر تو امکانات پھولوں کی طرح کھلتے گئے
ایک ننھے سے شگوفے کو شجر اُس نے کیا

طاق میں رکھے دیے کو پیار سے روشن کیا
اِس دیے کو پھر چراغِ رگبزر اُس نے کیا

پھیلا دیے خود ہاتھ طلب گار کے آگے
دیکھا نہیں کچھ ہم نے خریدار کے آگے

پھر شام ہوئی اور بڑھا ناخن اُمید
پھر صبح ہے اور ہم اسی دیوار کے آگے

شہزادے! مری نیند کو تو کاٹ چکا ہے
ٹھہرا نہ یہ جنگل تری تلوار کے آگے

کیا باں کے خسائے کی تمنا ہو کہ اب عشق
بڑھتا ہی نہیں درہم و دینار کے آگے

وہ ایڑ لگی رخس زمانہ کو کہ اب تو
اسوار سرا سیمہ ہے رہوار کے آگے

پھر روزہ مریم جو فقیہوں میں ہے مقبول
عاجز تھے بہت وہ مری گفتار کے آگے

انکار کی لذت میں جو سرشار رہے ہیں
کب ٹوٹ سکے ہیں رسن و دار کے آگے

یا قوس رکے یا وہ ہمیں دائرہ کر دے
نقطے کی طرح ہیں کسی پر کار کے آگے

جاں اپنی ہے اور آبرو نسوں کی کمائی ✓
سرکون بچاتا پھرے دستار کے آگے ✕

گھمسان کارن جیت کے لب بستہ کھڑی ہوں
میں پشت سے آنے ہوئے اک وار کے آگے

عجب مکاں ہے کہ جس میں مکین نہیں آتا
حدودِ شہر میں کیا دل کہیں نہیں آتا

میں جس کے عشق میں گھر بار چھوڑ بیٹھی تھی
یہی وہ شخص ہے مجھ کو یقیں نہیں آتا

مزه ہی شعر سنانے کا کچھ نہیں جب تک
قصیدہ گویوں میں وہ نکتہ چیں نہیں آتا

فشارِ جاں کے بہت ہیں اگر نظر آئیں
ہر ایک زلزلہ زیرِ زمیں نہیں آتا

مہرم ہے مہر و مہ و نجم کا بھی بس جب تک
مقابلہ ان کے وہ روشن جہیں نہیں آتا

یوں چاہے خزاں کھڑی ہو دل میں
اک اُس کی پنکھڑی ہو دل میں

کیا ناخن مہر و مہ سے کشتی
جس شب کی گروہ پڑی ہو دل میں

وہ سامنے ہو تو معرکہ اور
جنگ اُس سے الگ لڑی ہو دل میں

اُس نام پہ مُکرائے جانا
اشکوں کی مگر جھڑی ہو دل میں

مصلوب نہیں مگر یہ احساس
اک میخ ابھی گڑی ہو دل میں

ایک مشورہ

زبردست

درون گفتگو

بامعنی وقفے آنے لگ جائیں

تو باقی گفتگو

بے معنی ہو جاتی ہے

سوائے خوش سخن میرے !

ہیں اب خاموشی پردھیان دینا چاہئے اپنی !

مجھے مت بتانا

مجھے مت بتانا

کہ تم نے مجھے چھوڑنے کا ارادہ کیا تھا

تو کیوں

اور کس وجہ سے

ابھی تو تمہارے پچھڑنے کا دکھ بھی نہیں کم ہوا

ابھی تو میں

باتوں کے وعدوں کے شہرِ طلسمات میں

آنکھ پر خوش گمانی کی پٹی ہے

تم کو پیڑوں کے پیچھے، درختوں کے جھنڈ
اور دیوار کی پشت پر ڈھونڈنے میں لگن ہوں
کہیں پر تمہاری عدا اور کہیں پر تمہاری مہک
مجھ پہ بننے میں مصروف ہے
ابھی تک تمہاری ہنسی سے نبرد آزما ہوں
اور اس جنگ میں
میرا ہتھیار
اپنی وفا پر بھروسہ ہے اور کچھ نہیں
اسے کند کرنے کی کوشش نہ کرنا
مجھے مت بتانا.....

چہ کنم

بے بسی کے رستے پر
کیا عجب دورا ہا ہے

ایک سمت بے سمتی
بے چراغ تاریکی
بے لباس ویرانی
بے لحاظ رسوائی
بے سواد قربانی
بہشت پایہ تنہائی

اژدہی پذیرانی
گرگ زاد غم خواری
بے کنار روباهی

اور دوسری جانب
قلعہ بند چاہت میں
دل کی آبروریزی:

بے یقینی کی ایک نظم

نہ کوئی عہد، نہ پیمان
نہ وعدہ ایسا
نہ ترا حسن ہی ایسا کوئی انگشت تراش
نہ مرے ہاتھ میں تاثیر زلیخائی ہے
رقص گہ بے یہ جہاں اور نہ میں سنڈریلا ہوں
نہ تو شہزادہ ہے
ہم تو بس رزم گہ ہستی میں
دو مبارز دل ہیں
اس تعلق کا کوئی رنگ اگر ہے تو عرفانہ ہے

ایک ہی تھال سے چینی بے ہمیں نان جو ہیں
ایک ہی سانپ کے منہ سے ہمیں من چھیننا ہے
اور اس کشمکشِ رزق میں موبہ جو آش کی تلمیذ
جس قدر میری قناعت میں ہے

اتنی تیری فیاضی میں

میں تری چھاؤں میں پروان چڑھوں
اپنی آنکھوں پہ ترے ہاتھ کا سایہ کر کے
ترے ہمراہ میں سورج کی تمازت دیکھوں
اس سے آگے نہیں سوچا دل نے
پھر بھی احوال یہ ہے

اک بھروسہ ہے کہ دل سبز کیے رکھتا ہے
ایک ہڑکا ہے کہ خوں سرد کیے رہتا ہے

گھر کے مٹنے کا غم تو ہوتا ہے
اپنے بے پہ کون سوتا ہے

خوشبوئے غیر تن سے آتی ہے
|| بازوؤں میں مجھے سمبھوتا ہے ||

میرے دل! آنسوؤں سے ہاتھ اٹھا
کیسی بارش سے زخم دھوتا ہے

شام ہوتے ہی میری پلکوں پر
کون یہ ہار سا پروتا ہے

رات کے بیکراں اندھیرے میں
کوئی جگنو کی نیند سوتا ہے

عمر کا بھر دسہ کیا، پل کا سات ہو جائے
ایک بار اکیلے میں اس سے بات ہو جائے ✓

دل کی گنگ سرشاری اس کو جیتے لیکن
عرض حال کرنے میں احتیاط ہو جانے

ایسا کیوں کہ جانے سے صرف ایک انساں کے
ساری زندگانی ہی بے ثبات ہو جائے

یاد کرتا جائے دل اور کھلتا جائے دل
اوس کی طرح کوئی پات پات ہو جائے

سب چرائے گل نر کے اُس کا ہاتھ تھامتا
کیا قصور اس کا جو بن میں رات ہو جائے

ایک بار کھیلے تو وہ مری طرح اور پھر
جیت لے وہ ہر بازی بچھ کو مات ہو جائے

رات ہو پڑاؤ کی پھر بھی جاگیے ورنہ
آپ سوتے رہ جائیں اور ہات ہو جائے

خواب کیا دیکھے کوئی نیند کے انجام کے بعد
کس کو جینے کی بوس حشر کے ہنگام کے بعد

عشق نے سیکھ ہی لی وقت کی تقسیم کہ اب ۱۱
وہ مجھے یاد تو آتا ہے مگر کام کے بعد ۱۱

ایک ہی اسم کو بارش نے برا رکھا ہے
پیر پہ نام تو لکھتے گئے اس نام کے بعد

ہند سے گدھ کی طرح دن برا کھا جاتے ہیں
حرف ملنے مجھے آتے ہیں ذرا شام کے بعد

موت وہ ساقی کہ جس کے کبھی تھکتے نہیں ہاتھ
بھرتی جائے گی سدا جام وہ اک جام کے بعد

تھک کے میں بیٹھ گئی اب مگر اے سایہ طلب
کس کی خیمے پہ نظر جاتی تھی ہر گام کے بعد

خبریں سننے پر دل میں دھڑکنے لگتی ہیں
میرے دل میں سائے والے گہرے راز ہیں

✓ دل کا کیا ہے وہ تو چاہتے گا مسلسل بلنا

وہ ستم گر بھی مگر سوچتے کسی پہل بلنا

میرے دل میں سائے والے گہرے راز ہیں

✓ واں نہیں وقت تو تم بھی ہیں عدیم الفرصت

اُس سے کیا ملیے جو ہر روز کہے کل بلنا

عشق کی رہ کے مسافر کا مقدر معلوم
شہر کی سوچ میں ہو اور اُسے جنگل بلنا

اُس کا بلنا ہے عجب طرح کا بلنا جیسے

دشت اُمید میں اندیشے کا بادل بلنا

دامنِ شب کو اگر چاک بھی کر لیں تو کہاں

نور میں ڈوبا ہوا صبح کا آنچل بلنا

لفظ بڑھے اور وعدے پھینے دل کی حکایت ختم ہوئی
وہاں بوس کا پھین لہرایا جہاں محبت ختم ہوئی

وہ بھی نہیں کہتا ملنے کو ہمیں بھی کچھ اصرار نہیں
سر سے سودا اتر گیا اور دل سے چاہت ختم ہوئی

جتنی کم سچائی ہوگی اتنی ہوگی آرائش
جب مضمون سے لفظ ہوں زیادہ سمجھو عبارت ختم ہوئی

جب تک سجدہ اس کے نام پہ اس کے حضور سے تب تک ہے
کام خدا سے کیا یاد آیا ساری عبادت ختم ہوئی

دل کے غزال کو سارا زم صحرا کی وسعت دیتی ہے
شہرِ رزق میں آنکلا اور ساری وحشت ختم ہوئی

بھٹ بے وفا کی کا دردناک عذرا

← اسے گھرنے عورت ہی گھوسا

لکھی ہے

بھیرے کے آنے سے

ایک دو گھڑی پہلے

ایک سناتی بو

بن میں پھیل جاتی ہے

آج میرے گھر میں بھی

میری تیسری جس نے

کوئی بات دیکھی ہے

اتنی دیر میں میں نے
تیسری کہ چوتھی بار
گھر کے کونے کونے میں
پھر گلاب چھڑکا ہے

پھر گلاب کی ڈھالیں
کیا مجھے بچائیں گی؟

انہونی کی ایک دُعا

چاندی کا یہ تار
میرے سید بالوں میں
گھڑی گھڑی بجلی کی طرح چمکتا ہے
سوتے جاگتے میں اس لشکارے کی زد میں رہتی ہوں!
ایک لمحہ تو جیسے دل ہی ٹھہر گیا تھا!

آئینہ

عمر میں پہلی دفعہ
سچ بولتا نہیں لگا تھا
شک کا فائدہ بینائی کو دیا تھا میں نے
لیکن کتنے عرصے؟

(فیصلہ کتنا ٹلتا !)

کتنے آئینے چُپ رہتے
اور کتنی آنکھیں میرا دل رکھ سکتی تھیں

جان گئی ہوں

وقت

مری برنائی پر

پہلا شربِ خوں ڈال چکا ہے !

کیسے کیسے چہرے نظر میں گھوم رہے ہیں

فرطِ محبت سے گلنار

جوشِ عقیدت سے سرشار

مجھ کو دیکھنے، مجھ کو چھونے، مجھ کو پانے کی حسرت میں

کوچہ بہ کوچہ خوار

سرتاپا دلدار

آج ہمہ تن چشم وہ لوگ
مجھ کو کیسے دیکھیں گے
دیکھ سکیں گے؟
مالک! اس انبوہ طلب میں
کیا کوئی ایسی آنکھ بھی ہوگی
جس کی چمک
بجھ جانے کی بجائے
چاندی کے اس تار کو چھو کر
سونے جیسی ہو جائے؟

حسن والا مہیا ہوا
میرا نام لکھ کر لکھ کر لکھ کر لکھ کر
میرا نام لکھ کر لکھ کر لکھ کر لکھ کر
میرا نام لکھ کر لکھ کر لکھ کر لکھ کر

اک تنہا سیارہ

میری پیشانی کو دیکھ کے

میری ماں نے میرا نام

اک تارے کے نام پہ رکھا

جگمگ کرنے والا

نہیں میری کیسری میں

ایسا نون طسم نہیں ہے

جو میری تقدیر کو جہل کر دے

میری مانگ میں اُس کے نام کی افشاں بھر دے !

میں اپنے سورج سے
ہزاروں نوری سال کے فاصلے پر ہوں
کائنات کی بے اندازہ وسعت میں
اک تنہا سیارہ ہوں !

ہائیلیگنٹا

ہائیلیگنٹا کی روشنی

ہزاروں سالوں سے

ہمارے گھر تک پہنچ رہی ہے

اور ہم اس کی روشنی

میں اپنے گھر کے

میں اپنے گھر کے

میں اپنے گھر کے

میں اپنے گھر کے

فرزندِ زمیں سے

اک چوتھائی صدی سے زاید ساتھ کے بعد
جس گھر کی بنیادوں میں جذبے نے رکھا
میری ماں کا دوپٹہ - میرے باپ کی ننگ
جس کی دیواروں میں میرے خواب تمام
چونے اور گچ کی صورت چن دیے گئے
اُس گھر کی چھت کا مالک مجھ سے کہتا ہے
تم ہم میں سے نہیں ہو!

میں اس فردِ جرم کے آگے
سر کو جھکائے کھڑی ہوں ہوں
عرق آلود اور مہربہ لب

سوچ رہی ہوں

کیا پامیر سے آنے والی تیکھی ہوا کی سرگوشی سچ ہے
میرے آقا

جن پر میرے اور تمہارے آباؤ اجداد نثار

ان کے اور شرب کے بیچ

ایک صدا کا فاصلہ تھا

اس مٹی کی خوشبو میں بننے کے لئے

مجھ کو ہیں درکار

کتنے دن اور کتنے برس اور کتنی صدیاں بھائی؟

دُنیا کو تو حالات سے اُمید بڑی تھی
پر چاہنے والوں کو جدائی کی پڑی تھی

کس جانِ گلستاں سے یہ ملنے کی گھڑی تھی
خوشبو میں نہائی بنوئی اک شامِ کھڑی تھی

میں اُس سے ملی تھی کہ خود اپنے سے ملی تھی
وہ جیسے مری ذات کی گم گشتہ کڑی تھی

یوں دیکھنا اُس کو کہ کوئی اور نہ دیکھے
انعام تو اچھا تھا مگر شرط کڑی تھی

کم مایہ تو ہم تھے مگر احساس نہیں تھا
آمد تری اس گھر کے مقدر سے بڑی تھی

میں ڈھال لیے سمت عدو دیکھ رہی تھی
پلیٹی تو مری پشت پہ تلوار گر ڈی تھی

رہا حسیبہ خانہ میں حسرت آئی
رہا حسیبہ خانہ میں حسرت آئی

حسرت خیزان ہاں ہاں ہاں ہاں ہاں
حسرت خیزان ہاں ہاں ہاں ہاں ہاں

سب سے پہلے ان کے ہاتھوں میں
سب سے پہلے ان کے ہاتھوں میں

چاند چہروں کے فروزاں تھے کہ ناموں کے گلاب
شاخِ مرثاں پہ مہکتے رہے یادوں کے گلاب

تیری زیبائی سلامت رہنے اے قامتِ دوست!
زیب پوشاک رہیں گے مرے زخموں کے گلاب

جی اٹھی خاکِ نمی پا کے مرے اشکوں کی
کھل رہے ہیں مری گل میں نئے خوابوں کے گلاب

اُس نے چوہا مری آنکھوں کو سحر دم اور پھیر
دکھ گیا میرے سر ہانے مرے خوابوں کے گلاب

کون چھو کر انہیں گزرا کہ کھلے جاتے ہیں
اتنے سرشار تو پہلے نہ تھے ہونٹوں کے گلاب

دوپہر شام ہوئی . شام شب تار ہوئی ✓
اور کھلتے رہے کھلتے رہے باتوں کے گلاب

سرحد نور پورہ اس طرح سے خوشبو پہنچی
چاند چھو لوں گے بوئے اور بنے تاروں کے گلاب

اک صد اپکے جاتی ہے

گھنے گھنگھریاے بالوں والا شہزادہ
وارث شاہ کے دیس کار بنے والا
اُونچا قد اور اُس سے اُونچا شملہ
روشن ماتھا اور اُس پر اقبال کا چاند
بھوری آنکھیں اور اُن میں سچے موتی
ترشے بوئے لب اور مہکتے میٹھے بواں

کڑیل ایسا

اپنی بائیں ہتھیلی پر وہ مجھے اٹھائے

یوں چلتا ہے

جیسے زمین فقط اُس کے قدموں کے لیے بنی ہے
کلم کہ بولنے

اور زیادہ دیکھنے والا

میرے چاروں جانب

اپنے وجود کی دنگلی بجائے جاتا ہے

اُس سے ہزاروں کوس کی دوری پر بیٹھی ہوں

اور پھر بھی

اک صدا پکارنے جاتی ہے

میرے نام کو سا بچھ سویرے

اک تان بلائے جاتی ہے

مجھے پل پل تخت ہزارے!

ایک خط

آپ سے ہے

بہت یاد آنے لگے ہو
پچھڑنا تو ملنے سے بڑھ گئے
تمہیں میرے نزدیک لانے لگا ہے
میں ہر وقت خود کو
تمہارے جواں بازوؤں میں گھلتے ہوئے دیکھتی ہوں
مرے ہونٹ اب تک

تمہاری محبت سے نم نہیں
تمہارا یہ کہنا غلط تو نہ تھا کہ
مرے لب تمہارے لبوں کے سبب سے ہی گلنار ہیں
تو خوش ہو

کہ اب تو مرے آئینے کا بھی کہنا یہی ہے
میں ہر بار بالوں میں کنگھی ادھوری ہی کر پار ہی ہوں
تمہاری محبت بھری انگلیاں روک لیتی ہیں مجھ کو
میں اب مانتی جا رہی ہوں
میرے اندر کی ساری رتیں
اور باہر کے موسم
تمہارے سبب سے
تمہارے لئے تھے!

جواباً

خزاں مجھ میں چاہو گے تم دیکھنا

یا کہ فصل بہاراں

کوئی فیصلہ ہو

مگر جلد کر دو تو اچھا!

میں نے لکھا ہے کہ میں نے لکھا ہے

میں نے لکھا ہے کہ میں نے لکھا ہے

میں نے لکھا ہے کہ میں نے لکھا ہے

میں نے لکھا ہے کہ میں نے لکھا ہے

میں نے لکھا ہے کہ میں نے لکھا ہے

میں نے لکھا ہے کہ میں نے لکھا ہے

میں نے لکھا ہے کہ میں نے لکھا ہے

میں نے لکھا ہے کہ میں نے لکھا ہے

جدائی کے بندی خانے میں...

بس اب تو جینے کا ایک ہی سلسلہ ہے جاناں !
تمہاری سوچوں میں ڈوبے رہنا
تمہارے خوابوں میں کھوئے رہنا
کسی طرح تم کو دیکھنے کی سبیل کرنا
تمہارے کوچے تک آنے کا کچھ بہانہ کرنا
ہر آتے جاتے سے خیریت کی نوید لینا
ہواؤں اور چاند اور پرندوں پہ رشک کرنا

مرا حوالہ پوچھتا ہے تو یہ ہے جاننا !

کہ جانے کب سے

بندائی کے بندی خانے میں بند

برف کی ریل پہ تنہا بیٹھی

حرارت زندگی سے کچھ ربا تھوڑی ہوں

بدن کو اپنے

تمہارے ہاتھوں سے چھو رہی ہوں !

الجوا سے

میں نے کبھی نہیں سنا ہے
کہ کبھی تو یہ بھی ہو سکتا ہے
ان کی نظروں میں تو یہ
کبھی نہیں ہو سکتا
نہیں ہے وہاں
یہاں تو یہ بھی ہو سکتا ہے
نہیں ہے وہاں

ایک سوال۔۔ دُور جا بسنے والوں سے

پھر وہی بسترِ سنجاف پہ کانٹوں کی بہار
پھر سے شبِ خوابی کے بدبوس حریری میں تنِ زار کی آگ
پھر تری یاد میں جلتے دل کو
کسی پہلو نہیں آتا ہے قرار
اے مرے خواب چراغ
تیرا پیرا ہن آبی بھی اسی طرح شرر بار ہے کیا
اور تری چشم سبک خواب سے بھی

نیند بیزار ہے کیا
یا ہمیشہ کی طرح
تیرے لئے رقصِ دل آرام ہے رات
نیند کے شانوں پہ سر رکھے ہوئے سوتا ہے
مے کے اور ساقیء محفل کے اثر سے تیری
آنکھ میں ہلکے گلابی ڈورے
مسکراتا ہوا تنہائی پر
تو مری یاد غلط کرنے کو جان بکلا ہے ؟

یا جب ہاتھ بند
نہیں لکھتے
معاذ اللہ انہیں خاک سے
جب کہ تھکے ہوئے ہیں
مگر یہ کس قدر غمناک ہے
کہیں ترکہ زہیں یا جاہیں جہاں سے
وہی انداز ان کے آسمان سے
؟ جب تک کہ انہیں دیکھیں

اگر چاہیں تو وہ دیوار پڑھ نہیں
ہیں اب کچھ نہیں کہتا زبان سے

ستارہ ہی نہیں جب ساتھ دیتا
تو کشتی کام لے کیا بادیاں سے

ضروری ہو گئی اب دل کی زینت
مکھیں پہچانے جاتے ہیں مکاں سے

بساطِ زریست پر اکثر زمانہ
پلٹ لیتا ہے اپنے حق میں پانے

وگر نہ فصلِ گل کی قدر کیا تھی
بڑی حکمت ہے وابستہ خزاں سے

کسی نے بات کی تھی منس کے شاید
زمانے بھر سے ہیں ہم خوش گماں سے

کبھی تنہائی کا ڈر روکتا تھا
اور اب مشکل ہجوم بہریاں سے

الاؤ ہی جلانے کی شبیں ہیں
مگر ہٹ کر کسی کے ساتہاں سے

سبھی سودے خزانے کے نہیں تھے
مگر فرصت نہ تھی کارِ جہاں سے

مجت اور وہ بھی غیر مشروط
بہت مشکل ہے ایسے مہرباں سے

نکائی بھی گئی تھیں سوئیاں کیا
کوئی تصدیق کرتا قصہ خواں سے

میں اک اک تیر پر خود ڈھال بنتی
اگر ہوتا وہ دشمن کی کہاں سے

جو سبزہ دیکھ کر خمیے لگائیں
انہیں تکلیف کیوں پہنچے خزاں سے

جو اپنے پیڑ جلتے چھوڑ جائیں
انہیں کیا حق کہ روٹھیں باغباں سے

چراغ میلے سے باہر رکھا گیا وہ بھی
ہوا کی طرح سے نامعتبر رہا وہ بھی

زمین زاد بھی بھولا جو لفظِ ربداری
فصیلِ شہر سے باہر کھڑا ہوا وہ بھی

میں اُس کے سائے روتیوں پر معترض ہوتی
مری طرح سے نگر تھا دکھا ہوا وہ بھی

گلی کے موڑ پہ دیکھا اُسے تو کیسی خوشی
کسی کے واسطے ہو گا رکا ہوا وہ بھی ✓

میں اُس کی کھونج میں دیوانہ وار پھرتی رہی
اسی نغمے سے کہتی مجھ کو ڈھونڈتا وہ بھی ✓

نظر بھی آیا اُسے اپنے پاس بھی دیکھا
مری نگاہ نے یہ التباس بھی دیکھا

بہت دنوں پہ چلے اور گھر سے چلتے وقت
کسی کی آنکھ سے اپنا لباس بھی دیکھا

یہی کہا کہ نہیں اُس کا راستہ تھا الگ
پھر اُس کے بعد ہی خود کو ادا س بھی دیکھا

مقابلے پہ زمانے کے آگے اور پھر
بہ پیش آئی سنہ دل کا براس بھی دیکھا

وہ مجھ میں سوچ کے کس زاویے سے روشن ہو
یقین بھی دیکھ لیا ہے، قیاس بھی دیکھا

سب اچھا کہتے ہوؤں کا ہراس بھی دیکھا
امیر شہر، کبھی آس پاس بھی دیکھا

جو پیڑ اہل گلستاں کا ستر ڈھکتا رہا
انہی کے ہاتھوں، اُسے بے لباس بھی دیکھا

جو صبح سرد و منصور تھے، انہیں سرِ شام
حضورِ شاہ سراپا پاس بھی دیکھا

تمام رات جو خندق میں ریت بھرتا رہا
اُسی کو شہر کی خاطر ادا پاس بھی دیکھا

کھلا کسی پہ نہ جس کا کبھی سیاق و سباق
کتابِ زیست میں وہ اقباس بھی دیکھا

دہلی کے لوگوں نے اسے چھوڑ دیا

لیکن اسے پھر اور چھوڑ دیا

یہ تو کتنے لوگوں نے اسے چھوڑ دیا

لیکن اسے پھر اور چھوڑ دیا

یہ تو کتنے لوگوں نے اسے چھوڑ دیا

ایک غیر زمینی رات

جاڑے کی اُداس چاندنی میں

راوی کے حسین پانیوں میں

اک ناؤ خموش بہہ رہی تھی

کشتی کے شکستہ دل مسافر

دریا کے سکوت سے ہراساں

ماحول کی طرح دم بخود تھے

ایک غیر زینتی دکشی نے
بانہوں میں سبھوں کو لے لیا تھا
اک نور تھا کوئی ماورائی
جو پردہ غم ہٹا رہا تھا
سب زخم پرانے جاگ اٹھے تھے
دکھ آنکھوں میں ایسے آگے تھے
ہم خود سے نظر چرا رہے تھے !

ایک خوبصورت ڈرائیو عنایت

اسی راستے پر
میں کب سے سفر کر رہی تھی
کبھی نیم تنہا
کبھی دوستوں کی معیت میں
اور کبھی
اس طرح بھی
کہ چلتی رہی اور ذرا سمت تک جاننے کی ضرورت نہ سمجھی

مگر آج اک اجنبی کے
دلاؤیز، کم بولتے ساتھ میں
ستمبر کی تپتی ہوئی دوپہر میں
میں نے پہلی دفعہ یہ بھی دیکھا
کہ اس راستے پر
دو روپہ گلابوں کے تختے بچھے ہیں!

آج کی رات

آج کی رات تو سونے کی نہیں ہے جانان!

آج کی رات ہے تجدیدِ ملاقات کی رات

العطش کہتے ہوئے جسم کی

پہم آواز

الاماں کہتی ہوئی روح کی

بے چین صدا

تیر بارش کی دُعاؤں میں تجھے یاد کئے

ایک مدت سے لیے بوجھِ دلِ خستہ پر

تیری خواہش کا، ترے قرب کی آسائش کا

ساتھ دیکھے ہوئے خوابوں کا نشہ آنکھوں میں
 ساتھ سوچی ہوئی باتوں کی دھنک نظروں میں
 رات کے ہاتھ میں کیا ہاتھ دیا ہے دل نے
 پاؤں پڑتے ہی نہیں جیسے زمیں پر اس کے
 روشنی کیسی رگ و پے میں اتر آئی ہے
 دور تک صرف تری شکل نظر آتی ہے
 میرے ہاتھوں میں ترے چہرے کا بے داغ کنول
 تازہ بارش میں تو کچھ اور کھلا جاتا ہے
 میری آنکھیں
 ترے ہونٹوں کی نمی سے سرشار
 ساری دنیا سے چھپائے
 تری بانہوں کا حصار
 ذہن میں گھومتا ہے پہلے پہل کا ملنا
 اور پھر رنگِ ملاقات کا گہرا ہونا
 اور پھر ملنے کی خواہش کا سمندر ہونا

دھیرے دھیرے
کسی تصویر کے ٹکڑے ملنا
جس کی ترتیب نے دو روحوں کا سمبندھ کیا

اور یہ سچ ہے
کہ حیرت کدہ ہستی میں
ایک پہچان کا لمحہ بھی بہت ہوتا ہے
ہم پہ اس لمحے کا کچھ قرض ہے باقی اب تک
تن میں تن جذب کریں
روح میں روح سموئیں
کہ یہ ساعت ہے شکر کے لئے
ریگ صحرا پہ اتر آئی ہے برسات کی رات
آج کی رات ہے تجدیدِ ملاقات کی رات !

وہ مجبوری نہیں تھی یہ اداکاری نہیں ہے
مگر دونوں طرف پہلی سی سرشاری نہیں ہے

بہانے سے اُسے بس دیکھ آنا پل دوپل کو
یہ فردِ مجرم ہے اور آنکھ انکاری نہیں ہے

میں تیری سرد مہری سے ذرا بددل نہیں ہوں
مرے دشمن! ترا یہ وار بھی کاری نہیں ہے

میں اُس کے قول پر ایمان لا کر خوف میں ہوں
کہیں لہجے میں تو ظالم کے عیاری نہیں ہے

پلٹنے کا ارادہ ہو سکے تو تم بھی کر لو !
یہ بازی آج تک دل نے کبھی ہاری نہیں ہے

جہاں اک روز کھل جائیں ہمارے نام کے چٹول
بھرے گلشن میں کیا ایسی کوئی کیاری نہیں ہے

سکوتِ شہر تو پھر بھی سمجھ میں آ رہا ہے
پس دیوار بھی کیا گریہ و زاری نہیں ہے

بچھڑنے والے اتنے ہو گئے ہیں شہر در شہر
کہ باقی جب کسی گھر میں عزاداری نہیں ہے

مرنے سے بھی پہلے مر گئے تھے
جینے سے کچھ ایسے ڈر گئے تھے

رستے میں جہاں تلک دیے تھے
سارے مرے ہم سفر گئے تھے

آنکھیں ابھی کھل نہیں سکی تھیں
اور خواب مرے بکتر گئے تھے

جب تک نہ کھلا تھا اس کا وعدہ
موسم مرے بے ثمر گئے تھے

گرداب سے بچنے والوں کی سمت
ساحل سے کئی بجور گئے تھے

ق

اب تک وہی شبہ پذیرائی
کل خواب میں اُس کے گھر گئے تھے

بلتا نہ تھا واپسی کا راستہ
کیا جانیے ہم کدھر گئے تھے

ایک شاعر کے لیے

بھیڑیے اور ہرنی کی دوستی کبھی نہیں ممکن ہے
ذرا سی چھاؤں کی آس میں توڑنے
کیسے گھر کو چھوڑا
مانا کہ دیوار تھی کچی
اور ٹسکتی رہتی تھی چھت
خواب گاہ میں شام شام تک دھوپ بھری رہتی تھی
لیکن وہ مٹی جس پر یہ گھر استادہ تھا
جس پر تیرے پاؤں جمے تھے

وہ تو تیری اپنی تھی
 سدا محبت کرنے والی
 ماں کی طرح، ترے سب تیکھے لہجوں کو
 ہنس ہنس کے سہہ جاتی تھی
 تیرا آپنل
 جب بھی کسی کانٹے سے اُلجھا
 یا تیری بے خبری میں سر سے ڈھلکا
 کون تھا جس نے تیری ردا ئے عفت ڈھونڈی
 آندھی اور سیلاب کے بڑھتے ریلے میں
 تیرے وجود کے نغمے سے جتنے گوکس نے تھا ڈالتا
 شہر کا شہر جب مجھ پہ باتیں کرتا تھا
 گس نے تیرے سر پر ہاتھ رکھا تھا
 جب میں بارشس تیز ہوئی تو تیری خاطر
 گس کے بازو پھیلے تھے
 جب بھی زور ہوانے بلندھا

